

இனிமையான குழந்தைகளே -தந்தையின் நினைவில் இருப்பது மேலும் மற்றவர்களுக்கு நினைவூட்டுவதுவே எல்லாவற்றையும் விட அடிப்படை சேவை ஆகும். நீங்கள் எவருக்கும் தந்தையின் அறிமுகத்தை அளித்து அவர்களுக்கு நன்மை செய்ய முடியும்.

கேள்வி: எந்த ஒரு சிறிய பழக்கம் கூட கட்டளையை மீறச் செய்து மிகப் பெரிய தவறை செய்வித்து விடுகிறது? அதிலிருந்து நம்மைக் காத்துக் கொள்ளும் வழியாது?

பதில்: எதையாவது மறைப்பது அல்லது திருடும் பழக்கம் உள்ளது என்றால், அதுவும் கட்டளையை மீறிவிடும், மிக பெரிய தவறு ஆகி விடுகிறது. ஒரு ரூபாய் திருடினாலும் லட்சம் திருடினாலும் திருடன் திருடன் தான் என்று கூறப்படுகிறது. பசியெடுத்தால் பேராசை வசப்பட்டு கேட்காமலேயே எடுத்து சாப்பிட்டு விடுவது, திருடிக் கொண்டு விடுவது - இது மிகவும் மோசமான பழக்கம் ஆகும். இந்த பழக்கத்திலிருந்து தப்பித்திருக்க, பிரம்மா தந்தைக்குச் சமமாக டிரஸ்டி ஆகி விடுங்கள். இது போன்ற பழக்கங்கள் இருந்தால் தந்தைக்கு உண்மையாகக் கூறி விடுங்கள்.

ஓம் சாந்தி. ஆன்மீகத் தந்தை வந்து ஆன்மீகக் குழந்தைகளுக்குப் புரிய வைக்கிறார். நாம் எல்லையில்லாத தந்தைக்கு முன்னால் அமர்ந்துள்ளோம் என்பதை குழந்தைகள் அறிந்துள்ளார்கள். நாம் ஈசுவரிய குடும்பத்தினார் ஆவோம். இறைவன் நிராகாரமானவர் ஆவார். இதையும் அறிந்துள்ளீர்கள். நீங்கள் ஆத்ம உணர்வுடையவராக ஆகி அமர்ந்துள்ளீர்கள். இப்பொழுது இதில் எந்த ஒரு விஞ்ஞானத்தின் செருக்கோ அல்லது ஹடயோகம் ஆகியவற்றின் விஷயமோ கிடையாது. இது புத்தியின் வேலை ஆகும். இந்த சரீரத்திற்கு எந்த ஒரு வேலையும் இல்லை. ஹடயோகத்தில் சரீரத்திற்கு வேலை இருக்கும். இங்கு குழந்தைகள் என்று உணர்ந்து தந்தைக்கு முன்னால் நாம் அமர்ந்துள்ளோம். தந்தை நமக்கு கற்பித்துக் கொண்டிருக்கிறார் என்று அறிந்துள்ளோம். ஒன்று "தன்னை ஆத்மா என்று உணர்ந்து தந்தையை நினைவு செய்தீர்கள் என்றால், இனிமையான குழந்தைகளே, உங்களுடைய எல்லா பாவங்களும் நீங்கி விடும்" என்று கூறுகிறார். மேலும் சக்கரத்தைச் சுற்றுங்கள், மற்றவர்களுக்கு சேவை செய்து தனக்கு சமமாக ஆக்குங்கள். இவர் என்ன சேவை செய்து கொண்டிருக்கிறார் என்று தந்தை ஒவ்வொருவரையாக வந்து பார்க்கிறார். ஸ்தூல சேவை செய்கிறார்களா? சூட்சும சேவை செய்கிறார்களா அல்லது ஆதாரமான (அடிப்படை) சேவை செய்கிறார்களா? ஒவ்வொருவரையாக தந்தை பார்க்கிறார். இவர் அனைவருக்கும் தந்தையின் அறிமுகம் கொடுக்கிறாரா? மூல விஷயமே இது தான். ஒவ்வொரு குழந்தைக்கும் தந்தையின் அறிமுகத்தைக் கொடுக்கிறார்களா? "என்னை நினைவு செய்தால் உங்களுடைய பல பிறவிகளுக்கான பாவங்கள் நீங்கி விடும்" என்று தந்தை கூறுகிறார் என்பதை மற்றவர்களுக்குப் புரிய வைக்கிறார்களா? எந்த அளவு இந்த சேவையில் இருக்கிறார்கள்? தன்னுடன் ஒப்பிட்டுப் பார்க்கிறார். எல்லோரையும் விட அதிகமான சேவையார் செய்கிறார்களா? நான் ஏன் இவரை விடவும் அதிகமான சேவை செய்யக் கூடாது? இவரை விடவும் நினைவு யாத்திரையில் வேகமாகச் செல்ல முடியுமா இல்லையா? ஒவ்வொருவரையும் பாபா பார்க்கிறார். என்னென்ன சேவை செய்கிறார்கள் என்று பாபா ஒவ்வொருவரிடமும் சமாச்சாரம் கேட்கிறார். யாருக்காவது தந்தையின் அறிமுகத்தைக் கொடுத்து அவருக்கு நன்மை செய்கிறார்களா? நேரத்தை ஒன்றும் வீணடிப்பதில்லையே? மூல விஷயமே இது தான். இச்சமயத்தில் எல்லோரும் அநாதைகளாக இருக்கிறார்கள். எல்லையில்லாத தந்தையை யாருமே அறியாமலிருக்கிறார்கள். தந்தையிடமிருந்து ஆஸ்தியோ அவசியம் கிடைக்கிறது. குழந்தைகளாகிய உங்களுடைய புத்தியில் முக்தி, ஜீவன் முக்தி தாமம் இரண்டுமே உள்ளது. நாம் இப்பொழுது படித்துக் கொண்டிருக்கிறோம் என்பதையும் குழந்தைகள் புரிந்திருக்க வேண்டும். பிறகு சொர்க்கத்தில் வந்து ஜீவன் முக்தியின் இராஜ்ய பாக்கியம் பெறுவோம். மற்றபடி மற்ற தர்மத்தைச் சேர்ந்த ஏராளமான ஆத்மாக்கள் யாருமே இருக்க மாட்டார்கள். நாம் மட்டுமே பாரதத்தில் இருப்போம். புத்தியில் என்னவெல்லாம் இருக்க வேண்டும் என்பதை தந்தை வந்து குழந்தைகளுக்குக் கற்பிக்கிறார். இங்கு நீங்கள் சங்கமயுகத்தில் அமர்ந்துள்ளீர்கள். எனவே உண்பது அருந்துவது கூட தூய்மையானதாக, பரிசுத்தமாக அவசியம் இருக்க வேண்டும். நாம் வருங்காலத்தில் சர்வகுண சம்பன்னராக 16 கலை சம்பூர்ணமாக சம்பூர்ண நிர்விகாரியாக ஆகிறோம் என்பதை அறிந்துள்ளீர்கள். இந்த மகிமை சரீரம் தாங்கிய ஆத்மாக்களினுடையது ஆகும். ஆத்மாவின் மகிமை மட்டும் கிடையாது. ஒவ்வொரு ஆத்மாவின் பாகம் கூட தனித் தனியானது ஆகும். ஆத்மா இங்கு வந்து பாகத்தை ஏற்று நடக்கிறது. உங்களுடைய புத்தியில் லட்சியம் உள்ளது. நாம் இவர்களைப் போல ஆக வேண்டும். குழந்தைகளே! தூய்மையாக

ஆகுங்கள் என்பது தந்தையின் கட்டளை ஆகும். எப்படி தூய்மையாக இருப்பது என்று கேட்பார்கள். ஏனெனில், மாயையின் புயல்கள் நிறைய வருகின்றன. புத்தி எங்கெங்கோ சென்று விடுகிறது. அதை எப்படி விடுவது? குழந்தைகளின் புத்தியோ வேலை செய்கிறது அல்லவா? ஒரு சிலரது புத்தி வேலை செய்வதில்லை. தந்தை, ஆசிரியர், குரு கூட உங்களுக்கு கிடைத்துள்ளார்கள். உயர்ந்ததிலும் உயர்ந்தவர் பகவான் ஆவார் என்பதையும் நீங்கள் அறிந்துள்ளீர்கள். ஆத்மாக்களாகிய நம்மை கூட அழைத்துச் செல்வதற்காக தந்தை வந்துள்ளார். சத்யுகத்தில் மிகவும் குறைவான தேவி தேவதைகள் இருப்பார்கள். இந்த விஷயங்கள் உங்களைத் தவிர வேறு யாருடைய புத்தியிலும் இருக்காது. விநாசத்திற்குப் பிறகு நாம் தான் குறைவானோர் இருப்போம் என்பது உங்களது புத்தியில் உள்ளது. மற்ற இத்தனை பிற தம்மங்களும் கண்டங்களும் இருக்காது. நாம் தான் உலகிற்கு அதிபதியாக இருப்போம். நம்முடையது தான் ஒரே ராஜ்யம் இருக்கும். மிகவுமே சுகத்தின் ராஜ்யம் இருக்கும். மற்றபடி அதில் பல்வேறு பதவியினர் இருப்பார்கள். நம்முடைய பதவி என்னவாக இருக்கும்? நாம் எந்த அளவு ஆன்மீக சேவை செய்கிறோம்? தந்தை கூட கேட்கிறார். அப்படியின்றி பாபா அந்தர் யாமி (நம் மனிதற்குள் இருப்பதை அறிந்திருப்பவர்) என்பதல்ல. நாம் என்ன செய்து கொண்டிருக்கிறோம் என்று குழந்தைகள் கூட ஒவ்வொருவரும் தங்களைப் பற்றி அறிந்திருப்பார்கள். முதல் நம்பரில் சேவையோ ஸ்ரீமத்படி தாதா தான் செய்து கொண்டிருக்கிறார் என்பது அவசியம் புரிந்திருக்கக் கூடும்.

இனிமையிலும் இனிமையான குழந்தைகளே ! தன்னை ஆத்மா என்று உணருங்கள் தேக அபிமானத்தை விடுங்கள் என்று அடிக்கடி தந்தை புரிய வைக்கிறார். எவ்வளவு நேரம் ஆத்மா என்று உணர்ந்துள்ளீர்கள்? நான் ஆத்மா ஆவோம் என்பதை பக்குவப்படுத்த வேண்டும். தந்தையை நினைவு செய்ய வேண்டும். இதனால் தான் படகு கரையேறுகிறது. நினைவு செய்து செய்து பழைய உலகத்திலிருந்து புது உலகிற்குச் சென்று விடுவீர்கள். இப்பொழுது சிறிது நேரம் மீதம் உள்ளது. பிறகு நாம் நமது சுகதாமத்திற்குச் சென்று விடுவோம். அனைவருக்கும் தந்தையின் அறிமுகம் அளிப்பது முக்கியமான ஆன்மீக சேவை ஆகும். இது எல்லாவற்றையும் விட சுலபமான விஷயம் ஆகும். ஸ்தூல சேவை செய்வதில், உணவு தயாரிப்பதில், உணவு உட்கொள்வதில் கூட உழைப்பு தேவைப்படுகிறது. இதிலோ உழைப்பின் எந்த விஷயமும் இல்லை. தன்னை ஆத்மா என்று உணர வேண்டும் அவ்வளவே. ஆத்மா அழியாதது, சரீரம் அழியக் கூடியது. ஆத்மா தான் முழு பாகத்தை ஏற்று நடிக்கிறது. இந்த கல்வியை தந்தை விநாசத்தின் நேரம் ஏற்படும் பொழுது ஒரே ஒரு முறை வந்து அளிக்கிறார். புது உலகம் இருப்பதே தேவி தேவதைகளினுடையதாக. அங்கு அவசியம் செல்ல வேண்டும். முழு உலகமும் சாந்திதாமம் செல்ல வேண்டி உள்ளது. இந்த பழைய உலகம் இருக்கவே இருக்காது. நீங்கள் புது உலகத்தில் இருக்கும் பொழுது பழைய உலகத்தின் நினைவு இருக்குமா? எதுவும் இருக்காது. நீங்கள் சொர்க்கத்தில் தான் இருப்பீர்கள். ஆட்சி புரிந்து கொண்டிருப்பீர்கள். இது புத்தியில் இருக்கும் பொழுது குஷி இருக்கும். சொர்க்கத்தை அநேக பெயர் கொண்டு அழைக்கிறார்கள். நரகத்தையும் கூட பாவ ஆத்மாக்களின் உலகம், ஹெல், துக்கதாமம் போன்ற அநேக பெயர்களால் அழைக்கிறார்கள். எல்லையில்லாத தந்தை ஒரே ஒருவர் ஆவார் என்பதை இப்பொழுது குழந்தைகளாகிய நீங்கள் அறிந்துள்ளீர்கள். நாம் அவருடைய அருமையான குழந்தைகள் ஆவோம். எனவே அப்பேர்ப்பட்ட தந்தையிடம் அன்பு கூட மிகுந்ததாக இருக்க வேண்டும். தந்தைக்குக் கூட எந்த குழந்தைகள் நிறைய சேவை செய்கிறார்கள், முட்களை மலர்களாக யார் ஆக்குகிறார் களோ அவர்கள் மீது பாபாவிற்கு மிகுந்த அன்பு இருக்கும். மனிதனிரிலிருந்து தேவதை ஆக வேண்டும் அல்லவா? சுயம் தந்தை ஆவதில்லை. நம்மை ஆக்க வந்துள்ளார். எனவே உள்ளுக்குள் மிகுந்த குஷி இருக்க வேண்டும். சொர்க்கத்தில் நாம் என்ன பதவியை அடைவோம்? நாம் என்ன சேவை செய்கிறோம்? வீட்டில் வேலைக்காரர்கள், ஊழியர்கள் இருக்கிறார்கள். அவர்களுக்கும் கூட அறிமுகம் கொடுக்க வேண்டும். யார் சுயம் தொடர்பில் வருகிறார்களோ அவர்களுக்கு அறிவுரை அளிக்க வேண்டும். அபலைகள், ஏழைகள், வேடர் குலத்தினர் எல்லோருக்கும் சேவை செய்ய வேண்டும் அல்லவா? ஏழைகளோ நிறைய பேர் உள்ளார்கள். அவர்கள் திருந்தி விடுவார்கள். எந்த ஒரு பாவமும் செய்ய மாட்டார்கள். இல்லையென்றால், பாவச் செயல்கள் செய்து கொண்டே இருப்பார்கள். பொய், திருட்டு எவ்வளவு உள்ளது என்பதைப் பார்க்கிறீர்கள். வேலைக்காரர்கள் கூட திருடிக் கொண்டு விடுகிறார்கள். இல்லாவிட்டால் வீட்டில் இருப்பது குழந்தைகள் தானே! பின் ஏன் பூட்டு போட வேண்டும். ஆனால் தற்காலத்தில் குழந்தைகள் கூட திருடர்களாக ஆகி விடுகிறார்கள். எதையாவது ஒளித்து வைத்து கொள்கிறார்கள். பசி எடுக்கிற போது பேராசை காரணமாக எடுத்து சாப்பிட்டு விடுவார்கள். பேராசை உடையவர் அவசியம் எதையாவது திருடிச் சாப்பிட்டுக் கொண்டிருப்பார். இது சிவபாபாவின் பண்டாரா (களஞ்சியம்) ஆகும். இதிலோ ஒரு பைசா

கூட திருடக் கூடாது. பிரம்மாவோ டிரஸ்டி ஆவார். எல்லையில்லாத தந்தை பகவான் உங்களிடம் வந்துள்ளார். பகவானினுடைய வீட்டில் எப்பொழுதாவது யாராவது திருடுவார்களா என்ன? கனவில் கூட செய்ய மாட்டார்கள். உயர்ந்ததிலும் உயர்ந்தவர் சிவ பகவான் ஆவார் என்பதை நீங்கள் அறிந்துள்ளீர்கள். நாம் அவருடைய குழந்தைகள் ஆவோம். எனவே நாம் தெய்வீகச் செயல்கள் புரிய வேண்டும்.

நீங்கள் திருட்டு தொழில் செய்பவர்களுக்குக் கூட சிறையில் சென்று ஞானம் அளிக்கிறீர்கள். இங்கு என்ன திருடுவீர்கள்? சில சமயம் மாம்பழம் எடுக்கலாம், ஏதாவது பொருளை எடுத்துச் சாப்பிட்டார்கள் என்றால், - இது கூட திருட்டே ஆகும் அல்லவா? எந்த ஒரு பொருளையும் கேட்காமல் எடுக்கக் கூடாது. கையால் கூட தொடக் கூடாது. சிவபாபா நமது தந்தை ஆவார். அவர் கேட்கிறார் மற்றும் பார்க்கிறார். குழந்தைகளிடம் எந்த ஒரு அவகுணமும் இல்லையே என்று கேட்கிறார். ஏதாவது அவகுணம் உள்ளது என்றால் கூறி விடுங்கள். தானமாகக் கொடுத்து விடுங்கள். தானம் கொடுத்த பிறகு ஏதாவது கட்டளையை மீறும் செயலைச் செய்தீர்கள் என்றால், மிகவுமே தண்டனை பெறுவீர்கள். திருடக் கூடிய பழக்கம் மிகவும் மோசமானது ஆகும். உதாரணமாக ஒருவர் சைக்கிளை எடுத்து விடுகிறார். பின்னால் பிடிபட்டு விடுகிறார். ஏதோ ஒரு கடைக்குப் போனார்கள், பிஸ்கட் டப்பாவை ஒளித்து வைப்பார்கள் அல்லது ஏதாவது சிறு சிறு பொருட்களை எடுத்து ஒளித்து வைத்துக் கொள்கிறார்கள். கடைக்காரர்கள் மிகுந்த கவனம் கொள்கிறார்கள். எனவே இது கூட மிக பெரிய அரசாங்கம் ஆகும். பாண்டவ அரசாங்கம் தனது தெய்வீக ராஜ்யத்தை ஸ்தாபனை செய்து கொண்டிருக்கிறது. நானோ ஆட்சி புரிவதில்லை என்று தந்தை கூறுகிறார். பாண்டவர்களாகிய நீங்கள் தான் ஆட்சி புரிகிறீர்கள் - அவர்கள் பின் கிருஷ்ணரை பாண்டவபதி என்று கூறி விட்டுள்ளார்கள். பாண்டவ பிதா யார்? முன்னால் அமர்ந்துள்ளார் என்பதை நீங்கள் அறிந்துள்ளீர்கள். நாம் பாபாவினுடைய என்ன சேவை செய்கிறோம் என்பதை ஒவ்வொருவரும் உள்ளுக்குள் அறிந்திருக்க முடியும். பாபா நமக்கு உலக அரசாட்சியை அளித்து சுயம் தான் வானப் பிரஸ்த நிலைக்குச் சென்று விடுகிறார். எவ்வளவு பலன் எதிர்பாராத சேவை செய்கிறார். எல்லோரும் சுகம் உடையவர்களாக மற்றும் அமைதியானவர்களாக ஆகி விடுகிறார்கள். அவர்களோ உலகில் அமைதி வேண்டும் என்று மட்டும் கூறுகிறார்கள். அமைதிக்கான பரிசு அளித்துக் கொண்டே இருக்கிறார்கள். நமக்கோ மிகப் பெரிய பரிசு கிடைக்கிறது என்பதை இங்கு குழந்தைகளாகிய நீங்கள் அறிந்துள்ளீர்கள். யார் நன்றாக சேவை செய்கிறார்களோ அவர்களுக்குப் பெரிய பரிசு கிடைக்கிறது. தந்தையின் அறிமுகம் அளிப்பது உயர்ந்ததிலும் உயர்ந்த சேவை ஆகும். இதுவோ யார் வேண்டுமானாலும் செய்ய முடியும். குழந்தைகள் இது போல (தேவதை) ஆக வேண்டும் என்றால் சேவையும் செய்ய வேண்டும் அல்லவா? இவரைப் பாருங்கள். இவரும் லௌகீக குடும்பம் உடையவராக இருந்தார் அல்லவா? இவர் மூலமாக பாபா செய்வித்தார். இவருக்குள் பிரவேசம் செய்து 'இவ்வாறு செய்யுங்கள்' என்று இவருக்கும் கூறுகிறார். பின் உங்களுக்கும் கூறுகிறார். எனக்கு எப்படி கூறுவார்? எனக்குள் பிரவேசம் செய்து செய்விக்கிறார். செய்பவரும் செய்விப்பவரும் அவர் அல்லவா? அமர்ந்திருந்தபடியே "இதை விட்டு விடு, இதுவோ சீசீ உலகம் ஆகும். வைகுண்டம் போகலாம். இப்பொழுது வைகுண்டத்தின் அதிபதி ஆக வேண்டும்" என்றார் அவ்வளவு தான். வைராக்கியம் வந்து விட்டது. "இவருக்கு என்ன ஆகி விட்டது" என்று எல்லோரும் நினைத்து கொண்டிருந்தார்கள். இவ்வளவு நல்ல செல்வாக்கு உடைய லாபமான வியாபாரம் செய்து கொண்டிருக்கும் வியாபாரி இவர் என்ன செய்கிறார்! இவர் போய் என்ன செய்வார் என்று தெரிந்திருந்ததா என்ன? விடுவது என்பது ஒரு பெரிய விஷயமா என்ன? அவ்வளவு தான் அனைத்தையுமே தியாகம் செய்து விட்டார். மேலும் அனைவரையும் தியாகம் செய்வித்தார். மகளை கூட தியாகம் செய்வித்தார். இப்பொழுது இந்த ஆன்மீக சேவை செய்ய வேண்டும். அனைவரையும் தூய்மையாக ஆக்க வேண்டும். நாங்கள் ஞான அமிருதத்தை பருகுவதற்காக செல்கிறோம் என்று எல்லோரும் கூறிக் கொண்டிருந்தார்கள். மாதாவினுடைய பெயர் கூறுவார்கள். ஓம் ராதையிடம் ஞான அமிருதம் பருகுவதற்காகச் செல்கிறோம். யார் இந்த யுக்தியை இயற்றியது? சிவ பாபா இவருக்குள் பிரவேசம் செய்து எவ்வளவு நல்ல யுக்தி படைத்தார். யார் வந்தாலும் சரி, ஞான அமிருதம் பருகுவார். அமிருதத்தை விட்டு எதற்காக விஷத்தை உட் கொள்ள வேண்டும் என்ற பாடல் கூட உள்ளது. விஷத்தை விடுத்து ஞான அமிருதத்தை பருகி பாவன தேவதை ஆக வேண்டும். ஆரம்பத்தில் இந்த விஷயம் இருந்தது. யார் வந்தாலும் அவருக்கு பாவனம் ஆகுங்கள் என்று கூறுவோம். அமிருதம் பருக வேண்டும் என்றால் விஷத்தை விட்டு விட வேண்டும். பாவன வைகுண்டத்திற்கு அதிபதி ஆக வேண்டும் என்றால் ஒருவரை மட்டுமே நினைவு செய்ய வேண்டும். எனவே அவசியம் சண்டை நடக்கும் அல்லவா? ஆரம்பத்திலிருந்து பூசல் இதுவரையும் நடந்து கொண்டு வந்துள்ளது. அபலைகள் மீதே செய்யும் எவ்வளவு கொடுமையாகும். எந்த அளவு நீங்கள் மிகவும் பக்குவமாக ஆகிக்

கொண்டே செல்வீர்களோ, பிறகு தூய்மையே நல்லது என்று புரிந்து விடும். அவரைத் தான் 'பாபா' வந்து எங்களை பாவனமாக்குங்கள்' என்று அழைக்கிறார்கள். முதலில் உங்களுடைய நடத்தையும் எப்படி இருந்தது? இப்பொழுது என்னவாக ஆகிக் கொண்டிருக்கிறீர்கள்? முன்பெல்லாம் தேவதைகளுக்கு முன்னால் சென்று நாங்கள் பாவிகள் என்று கூறிக் கொண்டிருந்தோம். இப்பொழுது அது போல கூற மாட்டோம். ஏனெனில் நாம் இப்பொழுது தேவதைகளாக ஆகிக் கொண்டிருக்கிறோம் என்பதை நீங்கள் அறிந்துள்ளீர்கள்.

நாம் எந்த அளவு சேவை செய்கிறோம் என்பதை குழந்தைகள் தங்களுக்குள் தாங்களே கேட்க வேண்டும். எப்படி உணவு சமைப்பவர் இருக்கிறார். உங்களுக்காக எவ்வளவு சேவை செய்கிறார்? அவருக்கு எவ்வளவு புண்ணியம் சேருகிறது. அநேகருக்கு சேவை செய்கிறார். எனவே அநேகருடைய ஆசீர்வாதம் அவருக்கு கிடைக்கிறது. நிறைய மகிமை எழுதுகிறார்கள். உணவு சமைப்பவரினுடையதே அற்புதமாகும். எவ்வளவு ஏற்பாடுகள் செய்து வைக்கிறார்கள். இதுவோ ஸ்தூல சேவை ஆகிறது. சூட்சுமமான சேவையும் செய்ய வேண்டும். பாபா இந்த 5 பூதங்கள் மிகவும் கடுமையானவை. நினைவில் இருக்கவே விடுவதில்லை என்று குழந்தைகள் கூறுகிறார்கள். குழந்தைகளே ! சிவபாபாவை நினைவு செய்து உணவு தயாரியுங்கள் என்று பாபா கூறுகிறார். ஒரு சிவபாபாவைத் தவிர வேறு யாரும் இல்லை. அவர் தான் உதவி செய்கிறார். உன்னை அடைக்கலம் அடைந்தோம் என்ற பாடலும் உள்ளது. சத்யுகத்தில் இவ்வாறு கூறுவார்களா என்ன? இப்பொழுது நீங்கள் அடைக்கலத்தில் வந்துள்ளீர்கள். ஒரு சிலருக்கு பூதம் பிடித்து விடும் பொழுது மிகவும் துக்கம் கொடுக்கிறது. அது அசுத்த ஆத்மா வருகிறது. உங்களுக்கு எவ்வளவு பூதங்கள் பிடித்துள்ளது. காமம், கோபம், பேராசை, மோகம்.. இந்த பூதங்கள் உங்களை மிகவும் வேதனைப்படுத்துகின்றன. அந்த அசுத்த ஆத்மாவோ யாரோ ஒருவரை துன்பப் படுத்துகிறது. இந்த 5 பூதங்களோ 2500 வருடங்களாக இருந்து வந்துள்ளது என்பது உங்களுக்குத் தெரியும். நீங்கள் எவ்வளவு துன்பப்பட்டுள்ளீர்கள். இந்த 5 பூதங்கள் உங்களை ஏழையாக ஆக்கி விட்டுள்ளன. தேக அபிமானத்தின் பூதம் முதல் நம்பர் ஆகும். காமத்தினுடையதும் பெரிய பூதம் ஆகும். அது உங்களை எவ்வளவு துன்புறுத்தியுள்ளது. இதுவும் தந்தை கூறி உள்ளார். கல்ப கல்பமாக உங்களை இந்த பூதங்கள் பிடிக்கின்றன. ராஜா ராணி எப்படியோ அப்படியே பிரஜைகள் - எல்லோரையும் பூதம் பிடித்துள்ளது. எனவே இதை பூதங்களின் உலகம் என்றே கூறுவோம். இராவண இராஜ்யம் என்றால் அசுர ராஜ்யம். சத்யுக திரேதாவில் பூதங்கள் இருப்பதில்லை. ஒரு பூதம் கூட எவ்வளவு தொல்லைப் படுத்தி விடுகிறது. இவை பற்றி யாருக்குமே தெரியவில்லை. 5 விகாரங்கள் என்ற இராவணனின் பூதத்திலிருந்து தந்தை வந்து விடுவிக்கிறார். உங்களிடையேயும் கூட ஒரு சிலர் அறிவுள்ளவர்களாக இருக்கிறார்கள். அவர்களுடைய புத்தியில் பதிகிறது. இந்த பிறவியிலோ அப்பேர்ப்பட்ட காரியம் எதுவும் செய்யக் கூடாது. திருடினார்கள், தேக அபிமானம் வந்தது என்றால் விளைவு என்னவாக இருக்கும்? பதவி மோசமாகிப் போய் விடும். ஏதாவது ஒன்றை திருடி எடுத்து கொண்டு விடுகிறார்கள். ஒரு ரூபாய் திருடினாலும் லட்சம் திருடினாலும் திருடும் திருடன் தான் என்பார்கள். யக்ஞத்திலோ அப்பேர்ப்பட்ட செயலை ஒரு பொழுதும் செய்யக் கூடாது. பழக்கம் ஏற்பட்டு விடுகிறது என்றால், பின் ஒரு பொழுதும் விடுபட்டு போவதில்லை. எவ்வளவு உழைப்பு செய்கிறார்கள். நல்லது.

இனிமையிலும் இனிமையான காணாமல் போய் வெகுகாலம் கழித்து

கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீக தந்தையின் நமஸ்காரம்.

தாரணைக்கான முக்கிய சாரம்:

1. ஸ்தூல சேவையினுடன் கூடவே சூட்சுமமான மற்றும் மூல சேவை கூட செய்ய வேண்டும். அனைவருக்கும் தந்தையின் அறிமுகம் அளிப்பது, ஆத்மாக்களுக்கு நன்மை செய்வது, நினைவு யாத்திரையில் இருப்பது. இது உண்மையான சேவை ஆகும். இந்த சேவையில் மும்முரமாக (பிஸி) இருக்க வேண்டும். நமது நேரத்தை வீணடிக்க கூடாது.
2. புத்தி கூர்மையுள்ளவராகி (ஸென்சிபிள்) விகாரங்கள் என்ற பூதங்கள் மீது வெற்றி அடையவேண்டும். திருடுதல் மற்றும் பொய் பேசும் பழக்கத்தை நீக்கி விட வேண்டும். தானம் கொடுத்து விட்ட பொருளை திரும்ப வாங்கக் கூடாது.

வரதானம்: ஞான அமிர்த்தத்தின் மூலமாக தாகம் கொண்டிருக்கும் ஆத்மாக்களின் தாகத்தைத் தணித்து திருப்திப்படுத்த கூடிய மகான் புண்ணிய ஆத்மா ஆவிராக.

எவருடைய தாகத்தையாவது தணிப்பதும் கூட மகான் புண்ணியம் ஆகும். எப்படி தண்ணீர் கிடைக்க வில்லை என்றால் தாகத்தினால் துடிக்கிறார்களோ அதே போல ஞான அமிருதம் கிடைக்காததால் ஆத்மாக்கள் துக்கம் அசாந்தியில் துடிக்கிறார்கள். எனவே அவர்களுக்கு ஞான அமிருதம் அளித்து தாகத்தைத் தணிப்பவர்கள் ஆகுங்கள். எப்படி உணவு உட்கொள்வதற்காக நேரம் ஒதுக்குகிறீர்கள். ஏனெனில் அது அவசியமானது அதே போல இந்த புண்ணியத்தின் காரியம் செய்வது கூட அவசியமாகும். எனவே இந்த வாய்ப்பை எடுக்க வேண்டும். நேரம் ஒதுக்க வேண்டும் - அப்பொழுது தான் மகான் புண்ணிய ஆத்மா என்பார்கள்.

கலோகன்: நடந்து முடிந்தவற்றிற்கு முற்றுப் புள்ளி வைத்து விட்டு தைரியத்துடன் முன்னேறினீர்கள் என்றால் தந்தையின் உதவி கிடைத்து கொண்டே இருக்கும்.